



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 10.04.2024

TIME : 07.25 AM

പ്രധാന വാർത്തകൾ

1. ഡൽഹിയിൽ ഇന്നാരംഭിക്കുന്ന ദ്വിദിന ഹോമിയോപ്പതി സിമ്പോസിയം രാഷ്ട്രപതി ദ്രൗപദി മുർമു ഉദ്ഘാടനം ചെയ്യും.

President Draupadi Murmu to inaugurate the two-day homeopathy symposium today in Delhi.

2. ലോക്സഭാ തിരഞ്ഞെടുപ്പിന്റെ മൂന്നാംഘട്ട വോട്ടെടുപ്പ് വിജ്ഞാപനം വെള്ളിയാഴ്ച.

Poll notification for third phase of Lok Sabha elections on Friday.

3. ആദ്യഘട്ട പോളിംഗ് ഈ മാസം 19 ന് ; 102 മണ്ഡലങ്ങളിൽ നിന്നായി 1,625 പേർ മത്സര രംഗത്ത് ; പ്രചാരണം ഊർജ്ജിതം.

First phase polling on 19th of this month; 1,625 candidates from 102 constituencies; The campaign is in intense mode.

4. വ്രതശുദ്ധിയുടെയും ആത്മസമർപ്പണത്തിന്റെയും നിറവിൽ വിശ്വാസികൾ ഇന്ന് റംസാൻ ആഘോഷിക്കുന്നു.

Believers celebrate Ramadan today with purity and self-sacrifice.

5. ഐ.പി.എൽ ക്രിക്കറ്റിൽ പഞ്ചാബ് കിംഗ്സിനെതിരെ സൺറൈസേഴ്സ് ഹൈദരാബാദിന് വിജയം ; ഐ എസ്

എൽ ഫുട്ബോളിൽ ചെന്നൈയിൻ എഫ് സി - നോർത്ത്
ഇസ്റ്റ് യൂണൈറ്റഡിനെ പരാജയപ്പെടുത്തി.

**Sun risers Hyderabad win against Punjab Kings in IPL Cricket;
Chennaiyin FC defeated North East United in ISL Football.**



HOMOEOPATHY DAY

ഇന്ന് അന്താരാഷ്ട്ര ഹോമിയോപതി ദിനം. ഹോമിയോപതി ഉപജ്ഞാതാവായ ഡോ. സാമുവൽ ഹനിമാന്റെ ജന്മദിനമാണ് ഇന്ന്.



HEADLINE - 1

PREZ-HOMEOPATHIC SYMPOSIUM

ഡൽഹിയിലെ യശോഭൂമി കൺവെൻഷൻ സെന്ററിൽ ഇന്നാരംഭിക്കുന്ന ദ്വിദിന ഹോമിയോപതി സിമ്പോസിയം രാഷ്ട്രപതി ദ്രൗപദി മുർമു ഉദ്ഘാടനം ചെയ്യും. ലോക ഹോമിയോപതി ദിനത്തിൽ ആയുഷ് മന്ത്രാലയത്തിന്റെ കീഴിലുള്ള സെൻട്രൽ കൗൺസിൽ ഫോർ റിസർച്ച് ഇൻ ഹോമിയോപതി സംഘടിപ്പിക്കുന്ന സിമ്പോസിയം 'ഗവേഷണ ശാക്തീകരിക്കുക, പ്രാവിണ്യം വർദ്ധിപ്പിക്കുക' എന്ന വിഷയത്തെ അടിസ്ഥാനമാക്കിയുള്ളതാണ്. ഹോമിയോപതി ഗവേഷണത്തിനുള്ള നൂതന സാങ്കേതികവിദ്യകൾ പ്രോത്സാഹിപ്പിക്കുക എന്നതാണ് പരിപാടിയുടെ ലക്ഷ്യം.



HEADLINE – 2

THIRD PHASE

ലോക്സഭാ തിരഞ്ഞെടുപ്പിന്റെ മൂന്നാം ഘട്ട വോട്ടെടുപ്പിനുള്ള വിജ്ഞാപനം വെള്ളിയാഴ്ച പുറപ്പെടുവിക്കും. മധ്യപ്രദേശ്, മഹാരാഷ്ട്ര, ഉത്തർപ്രദേശ് എന്നീ സംസ്ഥാനങ്ങളിലേയും ജമ്മു കശ്മീർ, ദാദ്ര നഗർ ഹവേലി, ദാമൻ ദ്വീപ് ഉൾപ്പെടെയുള്ള കേന്ദ്ര ഭരണ പ്രദേശങ്ങളിലേയും 94 മണ്ഡലങ്ങളിലേക്കാണ് മൂന്നാം ഘട്ടത്തിൽ വോട്ടെടുപ്പ്. നാമനിർദ്ദേശ പത്രിക സമർപ്പിക്കുന്നതിനുള്ള അവസാന തീയതി ഈ മാസം 19 ആണ്. സൂക്ഷ്മ പരിശോധന 20 ന് നടക്കും. പത്രികകൾ 22 വരെ പിൻവലിക്കാം. മെയ് 7 നാണ് മൂന്നാം ഘട്ട വോട്ടെടുപ്പ്.



HEADLINE – 3

ELECTION – GENERAL

ഈ മാസം 19 ന് നടക്കാനിരിക്കുന്ന ആദ്യ ഘട്ട പോളിംഗിൽ 102 മണ്ഡലങ്ങളിൽ നിന്നായി 1,625 സ്ഥാനാർത്ഥികൾ മത്സരിക്കുമെന്ന് തിരഞ്ഞെടുപ്പ് കമ്മീഷൻ അറിയിച്ചു. മത്സരാർത്ഥികളിൽ 1,491 പേർ പുരുഷന്മാരും 134 പേർ സ്ത്രീകളുമാണ്. 12 സംസ്ഥാനങ്ങളിലും ജമ്മു കശ്മീരിലുമാണ് ഏപ്രിൽ 26 ന് രണ്ടാം ഘട്ട വോട്ടെടുപ്പ്. കേരളത്തിൽ 194 സ്ഥാനാർത്ഥികളാണ് മത്സര രംഗത്തുള്ളത്. ഇതിൽ 25 പേർ വനിതകളാണ്. വടകര മണ്ഡലത്തിലാണ് ഏറ്റവുമധികം വനിതാ സ്ഥാനാർത്ഥികൾ.



CAMPAIGNING FOR THE LOK SABHA ELECTIONS

രാജ്യത്ത് ലോക്സഭാ തിരഞ്ഞെടുപ്പിനുള്ള പ്രചാരണം സജീവമായി. ഈ മാസം 19 നാണ് ആദ്യഘട്ട വോട്ടെടുപ്പ്. പ്രമുഖ രാഷ്ട്രീയ പാർട്ടികളുടെ ഉന്നത നേതാക്കൾ രാജ്യത്തിന്റെ വിവിധ ഭാഗങ്ങളിൽ പൊതു റാലികളിലും പ്രചാരണ പരിപാടികളിലും സജീവമാണ്. ബിജെപിയുടെ മുതിർന്ന നേതാവും പ്രധാനമന്ത്രിയുമായ നരേന്ദ്ര മോദി ഇന്നലെ ചെന്നൈയിൽ റോഡ് ഷോ നടത്തി. ബിജെപി സ്ഥാനാർത്ഥികളായ ഡോ. തമിഴിസൈ സൗന്ദരരാജൻ, പോൾ കനകരാജ്, വിനോജ് എന്നിവർക്കായി അദ്ദേഹം വോട്ട് തേടി. കോയമ്പത്തൂരിനടുത്ത് വെല്ലൂരിലും മേട്ടുപാളയത്തും പ്രധാനമന്ത്രി ഇന്ന് പൊതുയോഗങ്ങളെ അഭിസംബോധന ചെയ്യും. ഡിഎംകെ നേതാവും മുഖ്യമന്ത്രിയുമായ എം.കെ.സ്റ്റാലിൻ മധുരയിൽ പ്രചാരണം നടത്തി. തമിഴ്നാട്ടിലെ 39 സീറ്റുകളിലേക്കുള്ള വോട്ടെടുപ്പ് ഈ മാസം 19ന് നടക്കും.



PM RAMTEK NAGPUR RALLY

പ്രധാനമന്ത്രി നരേന്ദ്ര മോദി ഇന്ന് മഹാരാഷ്ട്രയിൽ, തിരഞ്ഞെടുപ്പ് പ്രചാരണത്തിനെന്നതും. നാഗ്പൂർ ജില്ലയിലെ കൻഹാനിൽ വൈകുന്നേരം പൊതുയോഗത്തിൽ പ്രധാനമന്ത്രി പങ്കെടുക്കും. ശിവസേന ഷീൻഡെ വിഭാഗം സ്ഥാനാർത്ഥി രാജു പർവെ രാംടേക് മണ്ഡലത്തിൽ നിന്നും മുതിർന്ന ബിജെപി നേതാവും കേന്ദ്രമന്ത്രിയുമായ നിതിൻ ഗഡ്കരി നാഗ്പൂർ മണ്ഡലത്തിൽ

നിന്നും മത്സരിക്കുന്നു. നിതിൻ ഗഡ്കരിക്കെതിരെ കോൺഗ്രസ് പ്രസിഡന്റും പശ്ചിമ നാഗ്പൂർ എംഎൽഎയുമായ വികാസ് താക്കറെ മത്സരിക്കുന്നു. ശ്യാം ബാർവെയാണ് രാമദേവ് മണ്ഡലത്തിലെ കോൺഗ്രസ് സ്ഥാനാർത്ഥി. ബഹുജൻ സമാജ് പാർട്ടി അധ്യക്ഷ മായാവതി നാളെ നാഗ്പൂരിലെ ഇൻഡോറയിൽ പൊതുയോഗത്തെ അഭിസംബോധന ചെയ്യും.



ASSAM-ELECTION

ലോക്സഭാ തിരഞ്ഞെടുപ്പിൽ വോട്ട് ഉറപ്പാക്കാൻ അസമിൽ 40 ലക്ഷം സ്ത്രീകൾ ഇന്ന് പ്രതിജ്ഞയെടുക്കും. സംസ്ഥാനത്തുടനീളം സ്ത്രീകൾ പങ്കെടുക്കും. അസമിൽ അനധികൃത വസ്തുക്കളുടെ നീക്കം തടയാൻ പ്രത്യേക സംഘത്തെ വിന്യസിച്ചിട്ടുണ്ട്. ഇതുവരെ 127 കോടി രൂപയുടെ പണവും മദ്യവും പിടിച്ചെടുത്തു.



CONGRESS LIST

ആന്ധ്രപ്രദേശിലെ ലോക്സഭ -നിയമസഭ തിരഞ്ഞെടുപ്പിനുള്ള സ്ഥാനാർത്ഥികളുടെ പട്ടിക പുറത്തുവിട്ട് കോൺഗ്രസ്. നിയമസഭയിലേക്കുള്ള 12 സ്ഥാനാർത്ഥികളുടെയും ലോക്സഭയിലേക്കുള്ള 80 സ്ഥാനാർത്ഥികളുടെയും വിവരങ്ങളാണ് പുറത്തുവിട്ടത്. വിശാഖപട്ടണത്ത് നിന്ന് പുലുസു സത്യനാരായണ റെഡ്ഡിയും തിരുഷതി ലോക്സഭാ മണ്ഡലത്തിൽ നിന്ന് ഡോ ചിന്ത മോഹനും മത്സരിക്കും.



JAISHANKAR-BELGIUM

ബെൽജിയൻ വിദേശകാര്യ മന്ത്രാലയ സെക്രട്ടറി ജനറൽ തിയോഡോറ ജെന്റ്സിസുമായി വിദേശകാര്യ മന്ത്രി എസ് ജയശങ്കർ ന്യൂഡൽഹിയിൽ കൂടിക്കാഴ്ച നടത്തി. ഇന്ത്യയും ബെൽജിയവും യൂറോപ്യൻ യൂണിയനും തമ്മിലുള്ള സാമ്പത്തിക, രാഷ്ട്രീയ സഹകരണം ശക്തിപ്പെടുത്തുന്നതിനെക്കുറിച്ച് ചർച്ച ചെയ്തതായി ശ്രീ.ജയശങ്കർ സമൂഹ മാധ്യമത്തിൽ പറഞ്ഞു. വജ്ര വ്യവസായം, അർദ്ധചാലകങ്ങൾ, ഹരിത വളർച്ച എന്നിവയും ചർച്ചയിൽ വിഷയമായി.



TENNIS

മോണ്ടി കാർലോ മാസ്റ്റേഴ്സ് ടെന്നീസിൽ ലോക ഒന്നാം നമ്പർ താരം ഇന്ത്യയുടെ രോഹൻ ബൊപ്പണ്ണയും ഓസ്ട്രേലിയൻ കൂട്ടാളി മാത്യു എബ്ഡനും ഇന്ന് പുരുഷന്മാരുടെ ഡബിൾസ് പ്രീക്വാർട്ടറിൽ ക്രോയേഷ്യ - എൽ സാൽവദോർ സഖ്യത്തെ നേരിടും. വൈകുന്നേരം 5.10 ന് മത്സരം ആരംഭിക്കും. പുരുഷ സിംഗിൾസിൽ, മറ്റൊരു ഇന്ത്യൻ താരം സുമിത് നാഗൽ ഡെന്മാർക്കിന്റെ ഹോൾഗർ റൂണിനെ 32-000 റൗണ്ടിൽ നേരിടും.



HEADLINE – 5(B)

ISL

ഐഎസ്എൽ ഫുട്ബോളിൽ ചെന്നൈയിൻ എഫ് സി - നോർത്ത് ഇന്ത്യ യൂണൈറ്റഡ് എഫ് സിയെ തോൽപ്പിച്ചു.

ഇന്ന് രാത്രി 7.30 ന് നടക്കുന്ന മത്സരത്തിൽ പഞ്ചാബ് എഫ് സി, ഈസ്റ്റ് ബംഗാളിനെ നേരിടും.



HEADLINE – 5(A)

FUR. REV. NT. IPL CRICKET

ഐപിഎൽ ക്രിക്കറ്റിൽ സൺറൈസേഴ്സ് ഹൈദരാബാദ് - പഞ്ചാബ് കിംഗ്സിനെ രണ്ട് റൺസിന് പരാജയപ്പെടുത്തി. 183 റൺസ് വിജയലക്ഷ്യം പിന്തുടർന്ന പഞ്ചാബ് കിങ്സിന് 20 ഓവറിൽ ആറ് വിക്കറ്റ് നഷ്ടത്തിൽ 180 റൺസെടുക്കാനേ കഴിഞ്ഞുള്ളൂ. പഞ്ചാബിനായി ശശാങ്ക് സിംഗ് 25 പന്തിൽ 46 റൺസെടുത്തു. ആദ്യം ബാറ്റ് ചെയ്ത സൺറൈസേഴ്സ് 20 ഓവറിൽ ഒമ്പത് വിക്കറ്റ് നഷ്ടത്തിൽ 182 റൺസെടുത്തു. ഇന്ന് രാജസ്ഥാൻ റോയൽസ് ഗുജറാത്ത് ടൈറ്റൻസുമായി ഏറ്റുമുട്ടും. രാത്രി 7.30 നു ജയ്പൂരിലെ സവായ് മാൻസിംഗ് സ്റ്റേഡിയത്തിലാണ് മത്സരം.



HEADLINE – 4

RAMADAN INTRO

വ്രതശുദ്ധിയുടെയും ആത്മസമർപ്പണത്തിന്റെയും പുണ്യദിനമായി വിശ്വാസികൾ ഇന്ന് റംസാൻ ആഘോഷിക്കുന്നു. യു എ ഇ ഉൾപ്പെടെ ഗൾഫ് നാടുകളിലും ഇന്നാണ് ഈദുൽ ഫിത്വർ. ഒരു റിപ്പോർട്ട്.....

(വോയ്സ്)

വ്രതാനുഷ്ഠാനത്തിന്റെ ദിനരാത്രങ്ങൾക്ക് പരിസമാപ്തി. ആഘോഷപൂർവ്വം വിശ്വാസികൾ റംസാനെ വരവേൽക്കുന്നു. രാവിലെ പുതുവസ്ത്രങ്ങളണിഞ്ഞ് പള്ളികളിലും ഈദ് ഗാഹുകളിലും വിശ്വാസികൾ ഒത്തുകൂടും. മതപണ്ഡിതരും പ്രഭാഷകരും പ്രാർത്ഥനാ ചടങ്ങുകൾക്ക് നേതൃത്വം നൽകും. പെരുന്നാൾ ദിനത്തിൽ സൗഹൃദങ്ങൾ പുതുക്കുന്നതിനൊപ്പം കുടുംബ ബന്ധങ്ങൾ ഉട്ടിഉറപ്പിക്കാനും അവസരം ഒരുങ്ങും. വിവിധ രാഷ്ട്ര നേതാക്കൾ രാജ്യത്തെ ജനങ്ങൾക്ക് ചെറിയ പെരുന്നാൾ ആശംസകൾ നേർന്നു. ലോകമെമ്പാടുമുള്ള കേരളീയർക്ക് ഗവർണർ ആരിഫ് മുഹമ്മദ് ഖാൻ ഈദുൽ ഫിത്തർ ആശംസകൾ അറിയിച്ചു. ആത്മ നിയന്ത്രണത്തിന്റെയും ത്യാഗത്തിന്റെയും ഉദാരതയുടെയും മഹിമയെ വാഴ്ത്തുന്ന ആഘോഷമാണ് ഈദുൽ ഫിത്തറെന്ന് അദ്ദേഹം സന്ദേശത്തിൽ പറഞ്ഞു. ത്യാഗത്തിന്റെയും മാനവികതയുടെയും മൂല്യങ്ങൾ ഉയർത്തിപ്പിടിച്ചുകൊണ്ടുള്ള ചെറിയ പെരുന്നാൾ ആഘോഷങ്ങൾ ഉന്നതമായ സാഹോദര്യത്തിന്റെ പ്രതിഫലനമാകട്ടെയെന്ന് മുഖ്യമന്ത്രി പിണറായി വിജയൻ ആശംസാ സന്ദേശത്തിൽ പറഞ്ഞു. ന്യൂസ് ഡസ്ക്, ആകാശവാണി.....



EID - GULF

യു എ ഇ ഉൾപ്പെടെ ഗൾഫ് - അറബ് രാജ്യങ്ങൾ ഇന്ന് ഈദുൽ ഫിത്തറിന്റെ ആദ്യദിവസമായി പ്രഖ്യാപിച്ചു. മേഖലയിലുടനീളം വിശുദ്ധ റംസാൻ മാസത്തിന്റെയും നോമ്പാചരണത്തിന്റെയും സമാപനം കുറിച്ചാണ് പ്രഖ്യാപനം. യു എ ഇ - യിലെ പൊതുമേഖലാ ജീവനക്കാർക്ക് ഈദ് ആഘോഷത്തിന്റെ ഭാഗമായി ഈ മാസം എട്ട് മുതൽ 14 വരെ അവധിയാണ്. ആഘോഷാന്തരീക്ഷത്തിന് മാറ്റുകൂട്ടി

ദുബായിയിൽ വെടിക്കെട്ടും പ്രദർശനങ്ങളും ഉൾപ്പെടെ നിരവധി പരിപാടികളാണ് സംഘടിപ്പിച്ചിരിക്കുന്നത്.



SABARIMALA

മേടമാസ- വിഷു പുജകൾക്കായി ശബരിമല ക്ഷേത്ര നട ഇന്ന് വൈകുന്നേരം അഞ്ചിന് തുറക്കും. നാളെ മുതൽ പതിവ് പുജകൾ ഉണ്ടാകും. മേടമാസപുലരിയായ 14ന് പുലർച്ചെ മുന്നിന് നട തുറക്കും. രാവിലെ ഏഴു വരെയാണ് വിഷുക്കണി ദർശനം. പുജകൾ പൂർത്തിയാക്കി ക്ഷേത്ര നട ഈ മാസം 18 ന് അടയ്ക്കും.



INCB- ELECTION

ഇന്ത്യയുടെ പ്രതിനിധി ജഗജിത് പവാഡിയ ഇന്റർനാഷണൽ നാർക്കോട്ടിക് കൺട്രോൾ ബോർഡിലേക്ക് വീണ്ടും തിരഞ്ഞെടുക്കപ്പെട്ടു. 53 വോട്ടിൽ 41 വോട്ടുകൾ അവർ നേടി . ശ്രീമതി പവാഡിയ 2015 മുതൽ ബോർഡിൽ അംഗമാണ്. 2021-2022 ൽ അവർ ബോർഡിന്റെ പ്രസിഡന്റായിരുന്നു. ഏറ്റവും കൂടുതൽ വോട്ടുകൾ നേടിയത് ഇന്ത്യയാണെന്ന് വിദേശകാര്യ മന്ത്രി എസ് ജയശങ്കർ പറഞ്ഞു.



WEATHER

ശനിയാഴ്ച വരെ കേരളത്തിൽ ഒറ്റപ്പെട്ടയിടങ്ങളിൽ ഇടിമിന്നലോടുകൂടിയ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ് അറിയിച്ചു. കള്ളക്കടൽ പ്രതിഭാസത്തിന്റെ

ഭാഗമായി കേരള തീരത്തും, തെക്കൻ തമിഴ്നാട് തീരത്തും ഇന്ന് കടലാക്രമണത്തിനു സാധ്യതയുണ്ടെന്ന് ദേശീയ സമുദ്രസ്ഥിതിപഠന ഗവേഷണ കേന്ദ്രം അറിയിച്ചു. മത്സ്യത്തൊഴിലാളികളും തീരദേശവാസികളും ജാഗ്രത പാലിക്കണം.



REV. CHHATTISGARH-ROAD ACCIDENT

ഛത്തീസ്ഗഡിൽ ബസ് കൊക്കയിലേക്ക് മറിഞ്ഞ് മൂന്ന് സ്ത്രീകളടക്കം 12 പേർ മരിച്ചു. ഇന്നലെ വൈകുന്നേരം ദുർഗ് ജില്ലയിൽ നടന്ന അപകടത്തിൽ 15 പേർക്ക് പരിക്കേറ്റിട്ടുണ്ട്. സ്വകാര്യ സ്ഥാപനത്തിലെ തൊഴിലാളികൾ സഞ്ചരിച്ച ബസ്സാണ് അപകടത്തിൽപ്പെട്ടത്. ജോലി കഴിഞ്ഞു മടങ്ങുമ്പോൾ ആയിരുന്നു അപകടം. രാഷ്ട്രപതി ദ്രൗപതി മുർമു, ഉപരാഷ്ട്രപതി ജഗദീപ് ധൻകർ, പ്രധാനമന്ത്രി നരേന്ദ്രമോദി ഉൾപ്പെടെയുള്ളവർ സംഭവത്തിൽ ദുഃഖം അറിയിച്ചു.



ICGS SAMUDRA PAHEREDAR - BRUNEI

ഇന്ത്യൻ തീര സംരക്ഷണ സേനയുടെ സമുദ്ര മലിനീകരണ നിയന്ത്രണ കപ്പൽ സമുദ്ര പഹരെ ദാർ ബ്രൂണെ യിലെ മോറ തുറമുഖത്തിലെത്തി. ആസിയാൻ അംഗ രാജ്യങ്ങളിലേക്ക് സമുദ്ര പഹരെ ദാർ നടത്തുന്ന മൂന്ന് ദിവസത്തെ പ്രത്യേക സന്ദർശനത്തിന്റെ ഭാഗമായാണിത്. സമുദ്ര മലിനീകരണ നിയന്ത്രണം, രക്ഷാപ്രവർത്തനം എന്നിവ കേന്ദ്രീകരിച്ചു വിവിധ പ്രവർത്തനങ്ങൾ നടത്തും. കൂടാതെ, കപ്പലിലുള്ള എൻസിസി അംഗങ്ങൾ ബീച്ച് ശുചീകരണത്തിൽ പങ്കെടുക്കും. സമുദ്ര

പഹരെ ദാർ വിയറ്റ്നാമും ഫിലിപ്പൈൻസും സന്ദർശിച്ച ശേഷമാണു ബ്രൂണെയിൽ എത്തിയത്.



UNSC PALESTINE

ഐക്യരാഷ്ട്ര സഭാ സുരക്ഷാ സമിതിയിൽ സമ്പൂർണ്ണ അംഗത്വത്തിനായുള്ള പലസ്തീനിയൻ അതോറിറ്റിയുടെ അപേക്ഷ സമിതി പരിഗണിച്ചു. അംഗത്വം സംബന്ധിച്ച അപേക്ഷ സുരക്ഷാ സമിതി പ്രസിഡന്റ് കമ്മിറ്റിക്ക് കൈമാറി. ഇതിന്റെ ഭാഗമായി ചർച്ചകൾ നടത്താനും തീരുമാനമായിട്ടുണ്ട്.



TARUN BAJAJ- USISPF

മുൻ റവന്യൂ സെക്രട്ടറിയും ധന മന്ത്രാലയത്തിന്റെ മുൻ സെക്രട്ടറിയുമായ തരുൺ ബജാജിനെ യുഎസ്-ഇന്ത്യ ടാക്സ് ഫോറത്തിന്റെ ചെയർമാനായി പ്രഖ്യാപിച്ചു. സാമ്പത്തിക നികുതി കാര്യങ്ങളിൽ തരുൺ ബജാജിന് ധാരാളം അനുഭവ സമ്പത്തുണ്ടെന്ന് യുഎസ്-ഇന്ത്യ സ്ക്രാറ്റജിക് ആൻഡ് പാർട്ണർഷിപ്പ് ഫോറം പ്രസ്താവനയിൽ പറഞ്ഞു.



NEPAL POLICE - RPP

നേപ്പാളിൽ രാഷ്ട്രീയ പ്രജാതന്ത്ര പാർട്ടി കാൺഗ്രസ്സിൽ നടത്തിയ പ്രകടനത്തിൽ സംഘർഷം. റാലി നിരോധിത മേഖലയിലേക്ക് കടക്കാൻ ശ്രമിച്ചതിനെ തുടർന്ന് പ്രതിഷേധക്കാരും സുരക്ഷാ ഉദ്യോഗസ്ഥരും തമ്മിൽ

ഏറ്റുമുട്ടുകയായിരുന്നു. പ്രകടനത്തെ നിയന്ത്രിക്കാൻ പോലീസ് ജലപീരങ്കിയും കണ്ണീർ വാതക ഷെല്ലുകളും പ്രയോഗിച്ചു.

ALL INDIA RAILWAY CONFERENCE

റെയിൽവേ മെഡിക്കൽ ഓഫീസർമാരുടെ അഖിലേന്ത്യാ സമ്മേളനം മുംബൈയിൽ ചേർന്നു. സെൻട്രൽ റെയിൽവേയുടെ ബൈക്കുളയിലെ ഡോ. അംബേദ്കർ മെമ്മോറിയൽ ആശുപത്രിയിലായിരുന്നു രണ്ടു ദിവസത്തെ സമ്മേളനം.

